



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, पुस १७ गते २०४५ साल (अतिरिक्ताङ्क ५८ (क२))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट पाकिस्तानको

इस्लामावादमा भएको दक्षिण एशियाली मुलुकहरूका राष्ट्राध्यक्ष एवं सरकारप्रमुखहरूको चौथो सम्मेलनमा भाग लिइबक्सी स्वदेश फिर्तबक्संदा २०४५ साल पुस १७ गते देशवासीका नाममा बक्सेको सन्देश ।

प्यारा देशवासीहरू,

१. पाकिस्तानको राजधानी इस्लामावादमा यही पुस १५ गतेदेखि १७ गतेसम्म भएको सार्क शिखर सम्मेलनमा भाग लिई स्वदेश फर्कंदा हामीलाई खुशी लागेको छ । दक्षिण एशियाको यस भेगमा शान्ति र सहयोगको आधारशिला निर्माण गर्ने लामो बाटोमा यो शिखर सम्मेलन एउटा अर्को महत्त्वपूर्ण पाइलो हुन पुगेको छ भन्ने हाम्रो धारणा छ । खासगरी आज विश्वमा देखापर्न गएका परिवर्तनहरूको सन्दर्भमा यो सम्मेलनको आफ्नो महत्त्व देखिन्छ ।

२. विगतमा झैं यो चौथो शिखर सम्मेलनले पनि हामीलाई सार्क राष्ट्रका सबै नेताहरूसँग बसी आफ्नी सरसल्लाह गर्ने अवसर प्रदान गर्‍यो । यस सन्दर्भमा आ-आफ्ना

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

राष्ट्रका खास अभिरुचीका क्षेत्रहरू पहिल्याई राष्ट्रिय विकास योजनाहरूको तर्जुमा गर्न र त्यसलाई क्षेत्रीय योजनामा एकीकृत गरी "सार्क: २०००: आधारभूत आवश्यकताको परिप्रेक्ष्य" कार्यक्रम सञ्चालन गर्ने कुरामा दक्षिण एसियाली नेताहरूबीच सहमति भएको कुरा उल्लेखनीय छ ।

३. नेपालले अघिल्लो वर्षको अध्यक्षको नाताले आफ्नो क्षमताले भ्याएसम्म आफूले गर्नुपर्ने कर्तव्य तथा जिम्मेवारी सचेष्टतापूर्वक पूरा गरेको कुरा हामी स्मरण गर्दछौं र भविष्यमा पनि यसैगरी हामी एक क्रियाशील सदस्यराष्ट्रको रूपमा बढ्दै जानेछौं ।

४. हाम्रो अनुपस्थितिमा हामीबाट गरिबक्सने कामको अभिभारा सह्याले हाम्रा भाइ श्री ५ अधिराजकुमार ज्ञानेन्द्र वीर विक्रम शाह तथा राजप्रतिनिधि परिषद्का सदस्यहरूलाई हामी धन्यवाद दिन चाहन्छौं । त्यस्तै मन्त्रिपरिषद् र अन्य सबै राष्ट्र सेवकलाई पनि ऐन कानूनबमोजिम देशको दैनिक प्रशासन चलाएकोमा हामी धन्यवाद दिन चाहन्छौं । अन्तमा, हाम्रा प्यारा देशवासीले स्वदेशको वृहत् हितलाई हृदयंगम गरी दर्शाएको अनुशासन र लगनशीलताको निम्ति पनि हामी धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,
रेवतीरमण खनाल

श्री ५ महाराजाधिराजका सचिव

(२)

मुद्रण तथा प्रकाशन विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।